

हिमाचल प्रदेश चौदहवीं विधान सभा

(षष्ठम सत्र)

मौखिक उत्तर हेतु प्रश्न

सोमवार, 9 सितम्बर, 2024/18, भाद्रपद, 1946 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 26

नाबार्ड

*2138 श्री सुख राम चौधरी (पांवटा साहिब):

क्या **मुख्य मंत्री** बतलाने की कृपा करेंगे कि गत दो वर्षों में दिनांक 31.07.2024 तक नाबार्ड के तहत प्रदेश में कितनी योजनाएं स्वीकृत की गईं व कितनी विचाराधीन हैं; ब्यौरा विधान सभा निर्वाचन क्षेत्रवार दें?

प्रतिनियुक्ति

*2139 श्री संजय रत्न (ज्वालामुखी):

क्या **राजस्व मंत्री** बतलाने की कृपा करेंगे कि:-

(क) नौणी विश्वविद्यालय की वित्तीय स्थिति क्या है इसको राज्य सरकार कितना अनुदान दे रही है; विश्वविद्यालय की वित्तीय स्थिति के मद्देनजर सरकार निदेशक अनुसंधान एवं निदेशक विस्तार की प्रतिनियुक्ति को रद्द करने का विचार रखती है; यदि हां, तो कब तक; यदि नहीं, तो कारण;

(ख) यह सत्य है कि सरकार द्वारा नौणी विश्वविद्यालय में निदेशक अनुसंधान एवं निदेशक विस्तार अन्य राज्यों से प्रतिनियुक्ति पर नियुक्त किए गए हैं; यदि हां, तो अगस्त, 2022 से 31.07.2024 तक इनके वेतन एवं भत्तों पर वार्षिक कितनी धनराशि व्यय की गई;

इनका वेतन किसके द्वारा वहन किया जा रहा है; ब्यौरा दें; और

(ग) सरकार विश्वविद्यालय में कार्यरत वैज्ञानिकों में से पूर्व की भान्ति वरिष्ठता के आधार पर इन पदों को भरने का विचार रखती है; यदि हां, तो कब तक?

सहारा / हिमकेयर योजना

- *2140 श्री सुधीर शर्मा (धर्मशाला) :
श्री राकेश जम्वाल (सुन्दरनगर) :
श्री इन्द्र सिंह गाँधी (बल्ह) :
श्री त्रिलोक जम्वाल (बिलासपुर) :
श्री रणधीर शर्मा (श्री नैना देवीजी) :

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) सहारा तथा हिमकेयर योजना की अद्यतन स्थिति क्या है; गत दो वर्षों में दिनांक 31.07.2024 तक इन योजनाओं हेतु कितने आवेदन प्राप्त हुए; कितने स्वीकृत हुए व कितने लम्बित हैं;

(ख) इन योजनाओं के अन्तर्गत लम्बित अनुदान राशि को सरकार कब तक जारी करने का विचार रखती है; ब्यौरा दें;

(ग) इस अवधि में हिमकेयर योजना के अन्तर्गत निजी अस्पतालों को कितना भुगतान किया गया व कितना शेष है; ब्यौरा अस्पताल के नाम तथा भुगतान की गई धनराशि सहित दें;

(घ) यह सत्य है कि हिमकेयर योजना में निजी अस्पतालों में अनियमितताएं पाई गई हैं; यदि हां, तो ऐसे कौन-कौन से निजी अस्पताल हैं तथा इन अस्पतालों के विरुद्ध सरकार क्या पग उठाने का विचार रखती है; ब्यौरा दें; और

(ङ) इस अवधि में दिनांक 31.07.2024 तक बल्ह तथा जोगिन्द्रनगर विधान सभा निर्वाचन क्षेत्र में किन-किन व्यक्तियों को हिमकेयर व आयुष्मान योजना का लाभ प्राप्त हुआ है; ब्यौरा नाम, पते व धनराशि सहित दें?

सैन्य / अर्ध-सैन्य बल

- *2141 श्री मलेन्द्र राजन (इन्दौर):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) इन्दौरा विधान सभा निर्वाचन क्षेत्र में कितने सैन्य/अर्ध-सैन्य बलों के जवान या

अधिकारी ऐसे हैं जिन्हें शहीद का दर्जा प्राप्त है; और

(ख) मरणोपरांत उनके परिवारों को क्या-क्या सुविधाएं प्रदान की जा रही हैं; सरकार द्वारा जो आश्वासन उनके परिवारों को दिए गए हैं; क्या उन्हें पूर्ण किया जा रहा है; यदि नहीं, तो कारण?

शानन पावर परियोजना

***2142 श्री प्रकाश राणा (जोगिन्द्रनगर):**

क्या **मुख्य मंत्री** बतलाने की कृपा करेंगे कि यह सत्य है कि जोगिन्द्रनगर विधान सभा निर्वाचन क्षेत्र के अन्तर्गत शानन पावर परियोजना की लीज़ समाप्त हो चुकी है; यदि हां, तो सरकार इस परियोजना को कब तक अपने अधीन लेने का विचार रखती है; ब्यौरा दें?

भवन निर्माण

***2143 श्री विनोद सुल्तानपुरी (कसौली):**

क्या **मुख्य मंत्री** बतलाने की कृपा करेंगे कि:-

(क) सामुदायिक केन्द्र कसौली के भवन निर्माण की अद्यतन स्थिति क्या है; क्या इस हेतु सभी औपचारिकताएं पूर्ण कर ली गई हैं;

(ख) यह सत्य है कि भूमि को पंचायती राज विभाग के नाम स्थानांतरित कर दिया गया है तथा प्रस्तावित भूमि सरकार को सीलिंग व लैण्ड होल्डिंग अधिनियम, 1972, विलेज कॉमन लैण्ड स्टिंग एवं यूटिलाइजेशन अधिनियम, 1974 के तहत निहित हुई है;

(ग) इस अधिनियम के अस्तित्व में पूर्व राजस्व रिकॉर्ड में उक्त भूमि की क्या स्थिति दर्ज थी ; और

(घ) यदि प्रस्तावित भूमि इस अधिनियम के तहत सरकार के पास निहित है तो क्या किसी समय इन अधिनियमों से पूर्व या पश्चात यह प्रस्तावित भूमि वन, जंगल, जंगल झाड़ी, जंगलात या वन भूमि राजस्व अभिलेख में दर्ज हुई है; यदि हां, तो ब्यौरा दें?

पदोन्नति कोटा

***2144 श्री पवन कुमार काजल (कांगड़ा):**

क्या **लोक निर्माण मंत्री** बतलाने की कृपा करेंगे कि:-

(क) यह सत्य है कि वर्ष, 2005 के कनिष्ठ अभियंता सिविल भर्ती एवं पदोन्नति नियमों के अनुसार जो कनिष्ठ अभियंता सिविल पोस्ट ग्रेजुएट (Engineering Degree) हैं उनके लिए पदोन्नति कोटा रखा गया है परंतु इस तरह का कोटा कनिष्ठ अभियंता मैकेनिकल के लिए मैकेनिकल विंग में नहीं रखा गया है; और

(ख) यदि हां, तो सरकार कब तक मैकेनिकल विंग में भी पोस्ट ग्रेजुएट डिग्री होल्डरों को कोटा देने का विचार रखती है; ब्यौरा दें?

प्राथमिक स्वास्थ्य केन्द्र डमटाल

***2145 श्री अजय सोलंकी (नाहन):**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि प्राथमिक स्वास्थ्य केन्द्र डमटाल का निर्माण कार्य कब तक पूर्ण कर लिया जाएगा तथा इस हेतु कितनी धनराशि का प्रावधान किया गया है?

पुल निर्माण

***2146 श्रीमती रीना कश्यप (पच्छाद) :**

क्या **लोक निर्माण मंत्री** बतलाने की कृपा करेंगे कि:-

(क) सरकार पच्छाद विधान सभा निर्वाचन क्षेत्र के अन्तर्गत कोटला, पंजोला तथा शीना पंचायतों के मध्य पुल का निर्माण करने का विचार रखती है; यदि हां, तो कब तक; यदि नहीं, तो कारण; और

(ख) विधायक प्राथमिकता के अन्तर्गत पुल पड़िया से करमोटी खड्ड की डी0पी0आर0 बना दी गई है; यदि हां, तो क्या इसे सम्बन्धित विभाग को सौंपा जा चुका है; यदि नहीं, तो कारण?

तटीयकरण

***2147 श्री हरदीप सिंह बावा (नालागढ़):**

क्या **उप-मुख्य मंत्री** बतलाने की कृपा करेंगे कि:-

(क) सरकार स्वां नदी की तर्ज़ पर औद्योगिक क्षेत्र बी0बी0एन0 की खड्डों व नदी-नालों के तटीयकरण का विचार रखती है; और

(ख) क्या इस संदर्भ में कोई डी0पी0आर0 तैयार की गई है; यदि हां, तो ब्यौरा दें?

विधायक प्राथमिकता

***2148 श्री दलीप ठाकुर (सरकाघाट):**

क्या **लोक निर्माण मंत्री** बतलाने की कृपा करेंगे कि:-

(क) सरकाघाट विधान सभा निर्वाचन क्षेत्र के अन्तर्गत लोक निर्माण विभाग के सरकाघाट मंडल में कितनी योजनाएं विधायक प्राथमिकता के अन्तर्गत हैं; इनमें से कितनी तैयार कर ली गई हैं व कितनी शेष हैं; शेष योजनाओं को कब तक स्वीकृत कर लिया जाएगा; ब्यौरा योजनावार दें; और

(ख) जो फुटपाथ एवं पुल योजना में डाले गए हैं उनकी अद्यतन स्थिति क्या है?

नई शिक्षा नीति

***2149 श्री केवल सिंह पठानिया (शाहपुर):**

क्या **शिक्षा मंत्री** बतलाने की कृपा करेंगे कि:-

(क) सरकार द्वारा शिक्षा की गुणवत्ता में सुधार लाने हेतु क्या पग उठाए जा रहे हैं;

(ख) क्या सरकार नई शिक्षा नीति को लागू करने का विचार रखती है; और

(ग) सरकार द्वारा जिन विद्यालयों को बन्द कर दिया गया है उनके रिक्त हुए भवनों को किस प्रकार प्रयोग में लाया जा रहा है; ब्यौरा दें?

Vacancy Position

***2150 Miss. Anuradha Rana (Lahaul & Spiti):**

Will the **Revenue Minister** be pleased to state how many posts of Horticulture Development Officers and Horticulture Extension Officers in the O/o Subject Matter Specialist (Hort.) in Spiti at Kaza; by when these posts will be filled-up?

भूमि हस्तांतरण

*2151 **डॉ० जनक राज (भरमौर):**

क्या **शिक्षा मंत्री** बतलाने की कृपा करेंगे कि पी०एम० श्री स्कूल जे०एन०वी० चम्बा हेतु भूमि हस्तांतरण का मामला कब से लम्बित है तथा विद्यालय में पेयजल उपलब्धता की अद्यतन स्थिति क्या है?

बरसात से नुकसान

*2152 **डॉ० हंस राज (चुराह):**

क्या **लोक निर्माण मंत्री** बतलाने की कृपा करेंगे कि:-

(क) प्रदेश में गत दिनों हुई बरसात के कारण लोक निर्माण विभाग को कुल कितना नुकसान उठाना पड़ा; जिला चम्बा के अन्तर्गत मण्डलों में कुल कितनी सड़कों व पुलों को कितना नुकसान हुआ; और

(ख) चुराह विधान सभा निर्वाचन क्षेत्र के तहत सड़कें जो मुख्य सड़क से गांव को जोड़ती हैं क्या विभाग उन सड़कों को सुचारू करने का विचार रखता है; यदि हां, तो कब तक?

बरसात से नुकसान

*2153 **श्री सुख राम चौधरी (पांवटा साहिब) :**

क्या **राजस्व मंत्री** बतलाने की कृपा करेंगे कि:-

(क) पांवटा साहिब विधान सभा निर्वाचन क्षेत्र के अन्तर्गत ग्राम पंचायत टौरू, डांडा आंज के गांव कलंब रटुआ में बादल फटने से जान-माल, लोगों के घरों एवं फसलों को कितना नुकसान हुआ;

(ख) यह सत्य है कि कुछ परिवार इस स्थान पर रहने में अपने आप को असुरक्षित महसूस कर रहे हैं; यदि हां, तो सरकार इन लोगों के लिए स्थायी निवास स्थान बनाने हेतु क्या पग उठा रही है; ब्यौरा दें; और

(ग) यह सत्य है कि गत वर्ष बरसात के कारण पांवटा साहिब विधान सभा निर्वाचन क्षेत्र के अन्तर्गत ग्राम पंचायत पुरुवाला काशीपुर के गांव संतोषगढ़ में सूरजपुर खड्ड के समीप बस्ती के घरों को नुकसान हुआ है; यदि हां, तो गत वर्ष से दिनांक 31-07-2024 तक इन घरों को बचाने हेतु सरकार द्वारा क्या पग उठाए गए हैं?

भाखड़ा-ब्यास प्रबन्धन बोर्ड

*2154 श्री मलेन्द्र राजन (इन्दौर):

क्या **मुख्य मंत्री** बतलाने की कृपा करेंगे कि:-

(क) पौंग बांध का जल स्तर खतरे के निशान तक पहुंचने पर भाखड़ा-ब्यास प्रबन्धन बोर्ड तलवाड़ा द्वारा एक साथ अधिकतम कितना पानी व्यास नदी में छोड़ा जा सकता है;

(ख) क्या छोड़े जाने वाला पानी व्यास नदी में ही बहता है या व्यास नदी के किनारों को तोड़ कर इन्दौरा के गांव तथा कृषि योग्य भूमि को डूबो तथा बहा देता है; प्रभावित गांवों व क्षेत्रफलवार ब्यौरा दें;

(ग) क्या इन्दौरा तहसील में भाखड़ा-ब्यास प्रबन्धन बोर्ड तलवाड़ा द्वारा अर्ली वार्निंग सिस्टम (Early Warning System) स्थापित किए गए हैं या किए जाने प्रस्तावित हैं; ब्यौरा दें;

(घ) क्या प्रभावित गांवों/क्षेत्रों में डेंजर ज़ोन (Danger Zone) की मार्किंग की गई है; यदि नहीं, तो कारण; और

(ङ) क्या भाखड़ा-ब्यास प्रबन्धन बोर्ड द्वारा रिवर बैंक फेलियर प्वाइन्ट्स (River Bank Failure Points) चिन्हित किए गए हैं; इन तटों के सुदृढ़ीकरण के लिए भाखड़ा-ब्यास प्रबन्धन बोर्ड द्वारा क्या पग उठाए जा रहे हैं; ब्यौरा दें?

पुल निर्माण

*2155 श्री प्रकाश राणा (जोगिन्द्रनगर):

क्या **लोक निर्माण मंत्री** बतलाने की कृपा करेंगे कि जोगिन्द्रनगर एवं सदर मण्डी को जोड़ने वाला कुन का तर पुल का निर्माण कार्य कब आरम्भ किया जाएगा तथा इस पुल हेतु कितनी धनराशि स्वीकृत की गई तथा यह कब तक बनकर तैयार कर दिया जाएगा; ब्यौरा दें?

होम्योपैथिक कॉलेज

*2156 श्री विनोद सुल्तानपुरी (कसौली):

क्या **आयुष मंत्री** बतलाने की कृपा करेंगे कि:-

(क) यह सत्य है कि कसौली विधान सभा निर्वाचन क्षेत्र के अन्तर्गत प्रदेश का एकमात्र होम्योपैथिक मेडिकल कॉलेज एवं अस्पताल निजी क्षेत्र में चल रहा है तथा इस कॉलेज को प्रदेश के बाहर से मैनेजमेंट द्वारा चलाया जा रहा है जोकि समय-समय पर बदलता रहता है;

(ख) यह भी सत्य है कि यहां के कर्मचारियों का आर्थिक शोषण हो रहा है; यदि हां, तो सरकार इसे रोकने हेतु क्या पग उठा रही है; और

(ग) क्या सरकार इस कॉलेज का अधिग्रहण करने का विचार रखती है; यदि हां, तो कब तक; यदि नहीं, तो कारण?

देनदारियां

***2157 श्री पवन कुमार काजल (कांगड़ा):**

क्या **उप-मुख्य मंत्री** बतलाने की कृपा करेंगे कि वर्तमान में जल शक्ति मण्डल शाहपुर (कांगड़ा) के अन्तर्गत कुल कितनी देनदारियां लम्बित हैं तथा जिन ठेकेदारों के कार्य पूर्ण हो गए हैं उनकी कितनी धनराशि देय है उनमें से कितनी देनदारियां डिपोजिट की हैं तथा कितनी अन्य मद की; ब्यौरा दें?

उठारु सिंचाई योजना

***2158 श्रीमती रीना कश्यप (पच्छाद):**

क्या **उप-मुख्य मंत्री** बतलाने की कृपा करेंगे कि पच्छाद विधान सभा निर्वाचन क्षेत्र के अन्तर्गत विधायक प्राथमिकता के तहत उठारु सिंचाई योजना पड़िया से खनिवड़ नाड़-करमोटी हेतु कितनी धनराशि स्वीकृत की गई; इसका निर्माण कार्य आरम्भ न करने के कारण सहित, ब्यौरा दें?

पेयजल / सिंचाई योजनाएं

***2159 श्री हरदीप सिंह बावा (नालागढ़):**

क्या **उप-मुख्य मंत्री** बतलाने की कृपा करेंगे कि:-

(क) गत तीन वर्षों में दिनांक 31.07.2024 तक प्रदेश में किन योजनाओं के अन्तर्गत

एसओपी (Standard Operating Procedure) हेतु जल शक्ति विभाग ने विद्युत विभाग के पास कितनी धनराशि जमा करवाई तथा विद्युत विभाग ने इस हेतु क्या पग उठाए हैं;

(ख) इस योजना के तहत कितने ट्रांसफार्मर लगाए जा चुके हैं तथा कितनी पेयजल व सिंचाई योजनाएं ट्रांसफार्मर न लगने के कारण चालू नहीं हो पाई हैं; ब्यौरा मण्डलवार दें; और

(ग) नालागढ़ विधान सभा निर्वाचन क्षेत्र के अन्तर्गत कितनी योजनाएं बिजली ट्रांसफार्मर के कारण चालू नहीं हो पाई हैं; ब्यौरा दें?

पुरानी बसें

***2160 श्री दलीप ठाकुर (सरकाघाट):**

क्या **उप-मुख्य मंत्री** बतलाने की कृपा करेंगे कि:-

(क) हिमाचल पथ परिवहन निगम के सरकाघाट डिपो में ऐसी कितनी पुरानी बसें हैं जो चार लाख किलोमीटर से अधिक चल चुकी हैं तथा अब चलने योग्य नहीं हैं फिर भी चलाई जा रही हैं तथा सरकार कब तक इन बसों को हटाने का विचार रखती है; ब्यौरा दें;

(ख) इस क्षेत्र में ऐसे कितने बस रूट हैं जो बंद पड़े हैं; सरकार इन बस रूटों पर कब तक बसें चलाने का विचार रखती है; और

(ग) इस डिपो के अन्तर्गत विभिन्न श्रेणियों के कितने पद रिक्त हैं तथा इनको कब तक भर दिया जाएगा?

बहु-स्तरीय पार्किंग

***2161 श्री केवल सिंह पठानिया (शाहपुर):**

क्या **उप-मुख्य मंत्री** बतलाने की कृपा करेंगे कि:-

(क) धर्मशाला में निर्माणाधीन बस अड्डे तथा बहु-स्तरीय पार्किंग का निर्माण कार्य जिस भूमि पर किया जा रहा है वह किसके नाम पर पंजीकृत है; ब्यौरा दें;

(ख) इसकी निविदा कब तथा किसे आबंटित की गई; इसके निर्माण कार्य हेतु क्या समय-सीमा निर्धारित की गई थी; ब्यौरा दें;

(ग) इसके निर्माण कार्य हेतु कितनी धनराशि का प्रावधान किया गया है तथा कितनी व्यय की जा चुकी है व कितनी शेष है; ब्यौरा दें; और

(घ) इसका कितना निर्माण कार्य पूर्ण हो चुका है व कितना शेष है; शेष कार्य कब तक पूर्ण कर दिया जाएगा?

कुठ उगाने व लाइसेन्स फीस

***2162 कुमारी अनुराधा राणा (लाहौल और स्पिति):**

क्या **मुख्य मंत्री** बतलाने की कृपा करेंगे कि:-

(क) कुठ उगाने तथा पारगमन हेतु नियमों व प्रक्रिया का ब्यौरा दें; क्या सरकार इस जटिल व्यवस्था को सरल बनाने हेतु कोई योजना बना रही है; और

(ख) यह सत्य है कि वन्य प्राणी सुरक्षा अधिनियम, 1972 के अन्तर्गत पारगमन परमिट हेतु किसानों से लाइसेन्स फीस बहुत अधिक ली जाती है; यदि हां, तो सरकार इस फीस को कम करने का विचार रखती है?

दर्ज मामले

***2163 डॉ० जनक राज (भरमौर):**

क्या **मुख्य मंत्री** बतलाने की कृपा करेंगे कि:-

(क) राज्य प्रदूषण नियंत्रण बोर्ड में कितने अधिकारियों और कर्मचारियों के विरुद्ध पुलिस में मामले दर्ज हैं व कितने मामले अदालत में विचाराधीन हैं; क्या ऐसे अधिकारियों पर बोर्ड द्वारा कोई विभागीय कार्रवाई की गई है; और

(ख) यह सत्य है कि इस बोर्ड में पर्यावरण अधिकारी, एक्सईएन एवं क्षेत्रीय अधिकारी बिलासपुर रहते हुए दिनांक 01.07.2023 की घटना, जिसके विरुद्ध जिला पुलिस ने जे०एम०आई०सी० बिलासपुर में विभिन्न धाराओं के तहत दिनांक 07.02.2024 को पंजीकरण नंबर 1321/2024 व /CNR नंबर-एच०पी० BI 1030013212024 मामला दर्ज किया है; यदि हां, तो क्या इस हेतु अधिकारी द्वारा बोर्ड को इसकी सूचना दी गई है तथा इस पर बोर्ड द्वारा क्या कार्रवाई की गई; ब्यौरा दें?

शिमला: 171004

यशपाल शर्मा,
सचिव।

